

പതിമൂന്നാം കേരളനിയമസഭ

പതിനഞ്ചാം സമ്മേളനം

നക്ഷത്ര ചിഹ്നീട്ട
ചോദ്യം നം.136

04.12.2015 ലെ
മറുപടിക്ക്

പാലൊളി കമ്മിറ്റി

പ്രശ്നം

ഉത്തരം

ശ്രീ.ജോസ് തെറ്റയിൽ
,, സി.കെ.നാണു
ശ്രീമതി.മമീലാ പ്രകാശം
ശ്രീ.മാത്യു റ്റി.തോമസ്

ശ്രീ മഞ്ഞളാംകുഴി അലി
(നഗരകാര്യവും ന്യൂനപക്ഷക്ഷേമവും
വകുപ്പു മന്ത്രി)

(എ)

സച്ചാർ കമ്മിറ്റി സമർപ്പിച്ച
ശുപാർശകളുടെ
അടിസ്ഥാനത്തിൽ കേരളത്തിൽ
പാലൊളി കമ്മിറ്റി മുന്നോട്ടു വച്ച
നിർദ്ദേശങ്ങൾ
എന്തെല്ലാമായിരുന്നു;
വിശദാംശങ്ങൾ വ്യക്തമാക്കുമോ;

(എ))
യും
(ബി)
യും

(ബി)

പാലൊളി കമ്മിറ്റി സമർപ്പിച്ച
നിർദ്ദേശങ്ങൾ നടപ്പിലാക്കുന്ന
കാര്യത്തിൽ എന്തെല്ലാം
നടപടികൾ സ്വീകരിച്ചു എന്ന്
വ്യക്തമാക്കുമോ;

ജസ്റ്റീസ് രജിനർ സച്ചാർ കമ്മിറ്റി റിപ്പോർട്ട്
കേരളത്തിൽ നടപ്പാക്കുന്നതു സംബന്ധിച്ച് ശ്രീ.
പാലൊളി മുഹമ്മദ് കുട്ടി ചെയർമാനായ കമ്മിറ്റി
പഠിക്കുകയും പ്രസ്തുത കമ്മിറ്റിയുടെ റിപ്പോർട്ട്
06.05.08-ലെ സ.ഉ(കൈ) 148/08/പൊ.ഭ.വ നമ്പർ
ഉത്തരവായി സർക്കാർ അംഗീകരിക്കുകയും
റിപ്പോർട്ടിലെ ശുപാർശകളിന്മേൽ തുടർനടപടി
സ്വീകരിക്കുവാൻ ബന്ധപ്പെട്ട വകുപ്പുകൾക്ക്
കൈമാറുകയും ചെയ്തിട്ടുണ്ട്. ആയത് അവലോകനം
ചെയ്യുന്നതിനായി ബഹു.നഗര കാര്യവും
ന്യൂനപക്ഷക്ഷേമവും വകുപ്പ് മന്ത്രിയുടെ
അദ്ധ്യക്ഷതയിൽ സംസ്ഥാനതല കമ്മിറ്റി
പുനഃസംഘടിപ്പിക്കുകയും അവലോകനയോഗം
ഉടുകയും ചെയ്തിട്ടുണ്ട്.


പാലൊളി കമ്മിറ്റി സമർപ്പിച്ച ശുപാർശകൾ
സംബന്ധിച്ച റിപ്പോർട്ട് ന്യൂനപക്ഷക്ഷേമ വകുപ്പിന്റെ
വെബ്സൈറ്റിൽ(www.minoritywelfare.kerala.gov.in)
ൽ ലഭ്യമാണ്. ന്യൂനപക്ഷക്ഷേമ കാര്യങ്ങളുമായി
ബന്ധപ്പെട്ട് അടിയന്തര പ്രാധാന്യത്തോടെ
പരിഗണിക്കേണ്ടതും സത്വര ഭരണ നടപടിക്കായും
പാലൊളി കമ്മിറ്റി നിർദ്ദേശിച്ച 10 കാര്യങ്ങളും
അതിന്മേൽ സ്വീകരിച്ച നടപടിയും അനുബന്ധമായി
ചേർക്കുന്നു. മറ്റു വകുപ്പുകൾ നടപടി സ്വീകരിക്കേണ്ട
ശുപാർശകളിൽ നടപടി സ്വീകരിക്കുവാൻ ബന്ധപ്പെട്ട
വകുപ്പുകൾക്ക് നിർദ്ദേശം നൽകുകയും ആയത്
നടപ്പിലാക്കി വരികയും ചെയ്യുന്നു.

(സി)

സച്ചാർ കമ്മിറ്റി ഈ മേഖലയിൽ എന്ത് പ്രവർത്തനങ്ങളാണ് നടത്തിയിട്ടുള്ളത്; വിശദാംശങ്ങൾ വ്യക്തമാക്കുമോ?

(സി)


ഇസ്ലിം രജിന്ദർ സച്ചാർ അദ്ധ്യക്ഷനായുള്ള സമിതിയെ കേന്ദ്രസർക്കാർ നിയോഗിക്കുകയും സച്ചാർ കമ്മിറ്റി തയ്യാറാക്കിയ പഠനറിപ്പോർട്ട് 2006 ൽ കേന്ദ്രസർക്കാറിനു സമർപ്പിക്കുകയുമാണ് ചെയ്തിട്ടുള്ളത്.


സെക്ഷൻ ഓഫീസർ

ന്യൂനപക്ഷക്ഷേമ കാര്യങ്ങളുമായി ബന്ധപ്പെട്ട് അടിയന്തര പ്രാധാന്യത്തോടെ പരിഗണിക്കേണ്ടതും സത്വര ഭരണ നടപടിക്കായും പാലൊളി കമ്മിറ്റി നിർദ്ദേശിച്ച 10 കാര്യങ്ങളും അതിന്മേൽ സ്വീകരിച്ച നടപടിയും ചുവടെ ചേർക്കുന്നു.

ക്രമ നം.	നിർദ്ദേശം	സ്വീകരിച്ച നടപടി
1.	സംസ്ഥാനത്ത് ഒരു ന്യൂനപക്ഷ ക്ഷേമ വകുപ്പിന് രൂപം നൽകുക. വിവിധ വകുപ്പുകളിൽ നിലനിൽക്കുന്ന സമാനമായുള്ള കാര്യങ്ങളെ ഈ വകുപ്പിലേക്ക് ഏകോപിപ്പിക്കുക. ഇതിന്റെ ജില്ലാതല ഭരണ കേന്ദ്രങ്ങൾ കൂടി ആരംഭിക്കുക.	സംസ്ഥാനത്ത് ന്യൂനപക്ഷക്ഷേമ വകുപ്പ് 2011-ൽ രൂപീകൃതമായിട്ടുണ്ട്. ജില്ലാതല അതിൽ ഇപ്പോൾ കളക്ടറേറ്റുകളിൽ ഒരു എൽ.ഡി.ക്ലർക്ക് മാത്രമുള്ള ന്യൂനപക്ഷ സെക്ഷൻ പ്രവർത്തിക്കുന്നുണ്ട്. ജില്ലാതല ഓഫീസുകൾ ആരംഭിക്കുന്നതിന് 10.08.2015 ലെ സ.ഉ.(പി)നം.217/15/പൊ.ഭ.വ പ്രകാരം ഉത്തരവായിട്ടുണ്ട്.
2.	മുസ്ലീം പിന്നോക്കാവസ്ഥ പരിഹരിക്കുന്നതിന് സ്വീകരിക്കേണ്ട അടിയന്തിര നടപടികളുടെ ഭാഗമായി വകുപ്പ് രൂപീകരണത്തിന് മുന്നോടിയായി സംസ്ഥാന സെക്രട്ടറിയേറ്റിൽ ന്യൂനപക്ഷ ക്ഷേമ സെൽ രൂപീകരിക്കുക.	സെക്രട്ടേറിയറ്റിൽ രൂപീകരിച്ച മൈനോറിറ്റി സെൽ സതന്ത്ര വകുപ്പായി മാറ്റിയിട്ടുണ്ട്.
3.	മദ്രസ്സാ അധ്യാപകർക്ക് ക്ഷേമനിധിയും പെൻഷനും ഏർപ്പെടുത്തുക. ഇതിന്റെ പ്രാരംഭ പ്രവർത്തനത്തിന് സർക്കാർ ഒരു കോടി രൂപ ഗ്രാന്റ് നൽകുക. പ്രതിവർഷം ഒരു കോടി രൂപയെങ്കിലും പ്രവർത്തന ഗ്രാന്റ് അനുവദിക്കുക.	മദ്രസ്സാധ്യാപക ക്ഷേമനിധി കോഴിക്കോട് ആസ്ഥാനമായി പ്രവർത്തനമാരംഭിച്ചിട്ടുണ്ട്. ഇതിലേക്ക് കോർപ്പസ് ഫണ്ടായി 10 കോടി രൂപ അനുവദിച്ചത് ഇപ്പോൾ പുതിയ ട്രഷറിയിലെ പലിശരഹിത സേവീംഗ്സ് ബാങ്ക് അക്കൗണ്ടിൽ നിക്ഷേപിച്ചിരിക്കുകയാണ് 3,75,32,267/- രൂപാ 03/08/15 ലെ സ.ഉ.(സാധാ)5889/15/പൊ.ഭ.വ പ്രകാരം സർക്കാർ വിഹിതമായി അനുവദിച്ചിട്ടുണ്ട്.
4.	സച്ചാർ കമ്മിറ്റി റിപ്പോർട്ട് നിർദ്ദേശങ്ങൾ എസ്.സി/എസ്.ടി പദ്ധതി നിർവ്വഹണം പോലെ സത്വര വേഗതയിൽ നടപ്പിലാക്കുക.	ന്യൂനപക്ഷക്ഷേമ പ്രവർത്തനങ്ങൾ അർഹരായവരിലേക്ക് എത്തിക്കുന്നതിനും പ്രചരണവും ഏകോപനവും നടത്തുന്നതിനും ന്യൂനപക്ഷ പ്രൊമോട്ടർമാരെ നിയോഗിച്ചിരുന്നു.
5.	ന്യൂനപക്ഷ പാക്കേജ് കണ്ണൂർ, കോഴിക്കോട്, മലപ്പുറം, പാലക്കാട്, എറണാകുളം, കൊല്ലം, ആലപ്പുഴ എന്നീ ജില്ലകളിൽ കൂടി ഉടനെ നടപ്പാക്കുക. ഇതിനാവശ്യമായ നടപടി കേന്ദ്ര സർക്കാരുമായി ആലോചിച്ച് നടപ്പിൽ വരുത്തുക.	11-ാം പദ്ധതിക്കാലത്ത് ന്യൂനപക്ഷ ക്ഷേമവുമായി ബന്ധപ്പെട്ട് ഇന്ത്യയിലെ 90 ന്യൂനപക്ഷ കേന്ദ്രീകൃത ജില്ലകളിൽ നടപ്പാക്കുന്ന MSDP പദ്ധതിക്ക് വയനാട് ജില്ലയെയാണ് കേരളത്തിൽ നിന്നും തിരഞ്ഞെടുത്തത്. 12-ാം പഞ്ചവത്സര പദ്ധതിയിൽ ബ്ലോക്ക്/ടൗൺ/വില്ലേജ് ഓഫീസർ അടിസ്ഥാനത്തിലാണ് എം.എസ്.ഡി.പി പദ്ധതി നടപ്പാക്കുന്നത്. കേരളത്തിൽ നിന്നും വയനാട് ജില്ലയിലെ സുൽത്താൻ ബത്തേരി, മാനന്തവാടി, പനമരം, കല്ലറ്റ എന്നീ ബ്ലോക്കുകളും, മലപ്പുറം ജില്ലയിലെ

		പൊന്നാനി ടൗണമാണ് പദ്ധതി നടപ്പാക്കുന്നതിനായി തെരഞ്ഞെടുത്തിട്ടുള്ളത്.
6.	മുസ്ലീം പെൺകുട്ടികളുടെ സ്കോളർഷിപ്പ് വിഷയത്തിൽ അടിയന്തിര പരിഗണന നൽകുക. ആവശ്യമായ തുക അനുവദിക്കുക.	മുസ്ലീം പെൺകുട്ടികൾക്കായി സി.എച്ച്. മുഹമ്മദ് കോയ സ്കോളർഷിപ്പ്/ഹോസ്റ്റൽ സ്റ്റൈപ്പന്റ് പദ്ധതി നടപ്പാക്കി വരുന്നു. ബിരുദതലത്തിൽ 4000/- രൂപ വീതവും (3000 എണ്ണം) ബിരുദാനന്തരബിരുദത്തിന് 5000/- രൂപ വീതവും (1000 എണ്ണം) പ്രൊഫഷണൽ കോഴ്സിന് 6000/- രൂപ വീതവും (1000 എണ്ണം) നൽകി വരുന്നു. കൂടാതെ, ഹോസ്റ്റൽ സ്റ്റൈപ്പന്റായി പരമാവധി 12000/- രൂപ പ്രതിവർഷം (2000 പേർക്ക്) നൽകി വരുന്നു. ഇതിൽ 20 ശതമാനം ലത്തീൻ ക്രിസ്ത്യൻ/പരിവർത്തിത ക്രൈസ്തവർ എന്നിവർക്ക് അനുവദിക്കുന്നുണ്ട്.
7.	വിദ്യാഭ്യാസ സ്ഥാപനങ്ങളുമായി ബന്ധപ്പെട്ട കാര്യങ്ങൾക്ക് അടിയന്തിര പരിഗണന നൽകുക.	നാഷണൽ കമ്മീഷൻ ഫോർ മൈനോറിറ്റീസ് എഡ്യൂക്കേഷണൽ ഇൻസ്റ്റിറ്റ്യൂഷൻസ് പരിശോധിച്ച് വിദ്യാഭ്യാസ സ്ഥാപനങ്ങൾക്ക് ന്യൂനപക്ഷ പദവി നൽകി വരുന്നുണ്ട്.
8.	സംവരണ നഷ്ടം സംബന്ധിച്ച പ്രശ്നത്തിൽ ബന്ധപ്പെട്ടവരുമായുള്ള പർച്ചയും കമ്മറ്റി പ്രവർത്തനവും ഉടനടി ആരംഭിക്കുക. താൽക്കാലിക നിയമനങ്ങൾക്ക് ഉടൻ നടപടി സ്വീകരിക്കുക	KS&SSA Part II Rule 15(a) പ്രകാരം എൻ.സി.എ വിജ്ഞാപനം വഴി സംവരണനഷ്ടം നികത്തുന്നുണ്ട്.
9.	ദഖ്നി, കച്ചി, മെമൻ എന്നീ വിഭാഗങ്ങളെ സംവരണ വിഭാഗത്തിൽ ചേർക്കുന്നതിനാവശ്യമായ സൗകര്യം നടപടി സ്വീകരിക്കുക.	ദഖ്നി, കച്ചി, മെമൻ എന്നീ വിഭാഗങ്ങളെ സംവരണ വിഭാഗത്തിൽ ഉൾപ്പെടുത്തി കൊണ്ട് ഉത്തരവ് പുറപ്പെടുവിച്ചിട്ടുണ്ട്.
10.	തിരദേശങ്ങളിലും മലയോരപ്രദേശങ്ങളിലുമുള്ള മുസ്ലീങ്ങളുടെ പിന്നാക്കാവസ്ഥ പരിഹരിക്കുന്നതിന് പ്രത്യേക പരിപാടികൾക്ക് രൂപം നൽകുക.	തിരദേശങ്ങളിലെ സർക്കാർ സ്കൂളുകളിൽ ഗേൾ ഫ്രണ്ട്ലി ടോയ്ലറ്റ് കോംപ്ലക്സുകൾ സ്ഥാപിക്കുന്ന പദ്ധതി കൂടിതാ മിഷൻ മുഖേന നടപ്പാക്കിയിട്ടുണ്ട്. കൂടാതെ ന്യൂനപക്ഷ കേന്ദ്രീകൃത പ്രദേശങ്ങളിൽ കടിവെള്ള പദ്ധതിയും ന്യൂനപക്ഷ വിഭാഗത്തിൽപ്പെട്ട വിധവകൾക്കും വിവാഹ മോചിതർക്കുമായുള്ള ഭവന പദ്ധതിയും നടപ്പിലാക്കി വരുന്നുണ്ട്.


 സെക്ഷൻ ഓഫീസർ